



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ចនិងហិរញ្ញវត្ថុ

លេខ ៩៨១ សហវ/ ២០១៥

ប្រកាស

ស្តីពី

ការអនុវត្តអនុក្រឹត្យលេខ ៤០ អនក្រ.បក

ចុះថ្ងៃទី៣១ ខែមីនា ឆ្នាំ២០១៥ ស្តីពីការកែសម្រួលតារាងពន្ធតែមប្រើសារពើពន្ធ

រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ

- បានឃើញ រដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញ ព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញ ព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួល និងបំពេញបន្ថែមសមាសភាពរាជរដ្ឋាភិបាល នៃព្រះរាជាណាចក្រកម្ពុជា
- បានឃើញ ព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញ ព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
- បានឃើញ ព្រះរាជក្រមលេខ នស/រកម/០៥០៨/០១៦ ចុះថ្ងៃទី១៣ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ស្តីពីប្រព័ន្ធហិរញ្ញវត្ថុសាធារណៈ
- បានឃើញ ព្រះរាជក្រមលេខ នស/រកម/០២៩៧/០៣ ចុះថ្ងៃទី២៤ ខែកុម្ភៈ ឆ្នាំ១៩៩៧ ដែលប្រកាសឱ្យប្រើច្បាប់ស្តីពីសារពើពន្ធ
- បានឃើញ ព្រះរាជក្រមលេខ នស/រកម/០៣០៣/០១០ ចុះថ្ងៃទី៣១ ខែមីនា ឆ្នាំ២០០៣ ដែលប្រកាសឱ្យប្រើច្បាប់ស្តីពីវិសោធនកម្មនៃច្បាប់ស្តីពីសារពើពន្ធ
- បានឃើញ ព្រះរាជក្រមលេខ ១១/នស/៩៤ ចុះថ្ងៃទី៣១ ខែធ្នូ ឆ្នាំ១៩៩៤ ដែលប្រកាសឱ្យប្រើច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ១៩៩៥
- បានឃើញ ក្រឹត្យលេខ ២៣ ក្រ ចុះថ្ងៃទី១៥ ខែកុម្ភៈ ឆ្នាំ១៩៩១ ដែលប្រកាសឱ្យប្រើដោយច្បាប់ស្តីពីការបង្កើតពន្ធតែមប្រើសារពើពន្ធ

- បានឃើញ អនុក្រឹត្យលេខ ៤៨៨ អនក្រ.បក ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំនិងការប្រព្រឹត្តទៅនៃក្រសួងសេដ្ឋកិច្ចនិងហិរញ្ញវត្ថុ
- បានឃើញ អនុក្រឹត្យលេខ ៤០ អនក្រ.បក ចុះថ្ងៃទី៣១ ខែមីនា ឆ្នាំ២០១៥ ស្តីពីការកែសម្រួលតារាងពន្ធតែមប្រើសារពើពន្ធ
- យោងតាមតម្រូវការចាំបាច់របស់ក្រសួងសេដ្ឋកិច្ចនិងហិរញ្ញវត្ថុ

សង្ខេប

ប្រការ១.-

ប្រកាសនេះ មានគោលបំណងធានាប្រសិទ្ធភាពនិងស័ក្តិសិទ្ធភាព ក្នុងការគ្រប់គ្រងនិងការប្រមូលចំណូលពន្ធតែមប្រើសារពើពន្ធ ដើម្បីជាគុណប្រយោជន៍ដល់ថវិកាជាតិ។

ប្រការ២.-

ប្រកាសនេះ មានគោលដៅកំណត់វិធាននិងនីតិវិធី នៃការគ្រប់គ្រងនិងការប្រមូលពន្ធតែមប្រើសារពើពន្ធ លើលិខិតគតិយុត្ត និងប័ណ្ណប្រកាស ស្របតាមបទប្បញ្ញត្តិគតិយុត្តជាធរមាន។

ប្រការ៣.-

ប្រកាសនេះ មានវិសាលភាពអនុវត្តចំពោះ លិខិតគតិយុត្ត និងប័ណ្ណប្រកាស ដែលតម្រូវឱ្យបង់ពន្ធតែមប្រើសារពើពន្ធ ដោយអនុលោមតាមអនុក្រឹត្យលេខ ៤០ អនក្រ.បក ចុះថ្ងៃទី៣១ ខែមីនា ឆ្នាំ២០១៥ ស្តីពីការកែសម្រួលតារាងពន្ធតែមប្រើសារពើពន្ធ។

ប្រការ៤.-

ក្នុងក្របខ័ណ្ឌនៃប្រកាសនេះ បច្ចេកស័ព្ទខាងក្រោម ត្រូវបានកំណត់និយមន័យ ដូចតទៅ៖

- “ប័ណ្ណប្រកាស” សំដៅដល់ប័ណ្ណ ស្លាក ឬផ្ទាំង ដែលមានអក្សរ គំនូស និង/ឬ រូបភាពជីវចលឬអជីវចលសម្រាប់គោលបំណងផ្សព្វផ្សាយពាណិជ្ជកម្ម ដើម្បីឱ្យអតិថិជន ឬសាធារណជន បានស្គាល់ជាអាទិ៍អំពីផលិតផល សេវាកម្ម និងព័ត៌មានផ្សេងទៀតពាក់ព័ន្ធអាជីវកម្មរបស់អ្នកជាប់ពន្ធ ដែលរួមមាន ប័ណ្ណប្រកាសផ្សាយពាណិជ្ជកម្មធ្វើដោយក្រដាសធម្មតា, ក្រណាត់ ឬ វត្ថុផ្សេងៗ, ស្លាកអាជីវកម្មដ្ឋាន និងផ្ទាំងអក្សរឬផ្ទាំងរូបភាពសម្រាប់គោលបំណងពាណិជ្ជកម្ម។
- “ប័ណ្ណប្រកាសមានពន្ធ” សំដៅដល់ប័ណ្ណប្រកាស ដែលមានប្រភពពន្ធដីក្នុង ឬប្រភពពន្ធដីខាងក្រៅ ដែលអាចមើលឃើញប័ណ្ណប្រកាសនោះនៅទីងងឹត ។
- “ប័ណ្ណប្រកាសផ្សាយពាណិជ្ជកម្មធ្វើដោយក្រដាសធម្មតា” គឺជាប័ណ្ណប្រកាស ដែលអក្សរ គំនូស និង/ឬរូបភាពត្រូវបានបោះពុម្ព ឬត្រូវលើក្រដាសធម្មតា សម្រាប់ការផ្សព្វផ្សាយពាណិជ្ជកម្ម ក្នុងរយៈពេលតិចជាង ឬស្មើ ៩០ ថ្ងៃ។
- “ប័ណ្ណប្រកាសផ្សាយពាណិជ្ជកម្មធ្វើដោយក្រណាត់ ឬវត្ថុផ្សេងៗ” គឺជាប័ណ្ណប្រកាស ដែលអក្សរ គំនូស និង/ឬរូបភាព ត្រូវបានបោះពុម្ព ឬត្រូវលើក្រណាត់ ឬវត្ថុផ្សេងៗ ដែលផ្ទៃក្រឡាមិនលើសពី ១០០ ដេស៊ីម៉ែត្រក្រឡា សម្រាប់ការផ្សព្វផ្សាយពាណិជ្ជកម្ម ក្នុងរយៈពេលតិចជាង ឬស្មើ ៩០ ថ្ងៃ។

- “ស្ថាភាពអាជីវកម្មដ្ឋាន” សំដៅដល់ប័ណ្ណប្រកាស សម្រាប់សម្គាល់ឈ្មោះ ទីតាំង ចរិតលក្ខណៈអាជីវកម្ម អាសយដ្ឋាន នៃសហគ្រាសឬអាជីវកម្មដ្ឋាន និងត្រូវដាក់ភ្ជាប់នឹងអតារ ដែលស្ថិតនៅច្រកចូលអតារ ឬខ្លោងទ្វារ នៃសហគ្រាសឬអាជីវកម្មដ្ឋាននោះ ដោយសហគ្រាសឬអាជីវកម្មដ្ឋានមួយ ត្រូវមានស្ថាភាពអាជីវកម្មដ្ឋានតែមួយប៉ុណ្ណោះ។
- “ផ្ទាំងអក្សរ ឬផ្ទាំងរូបភាពសម្រាប់គោលបំណងពាណិជ្ជកម្ម” សំដៅដល់ប័ណ្ណប្រកាស ដែលពុំមែនជាប្រភេទប័ណ្ណប្រកាស ដូចបានរៀបរាប់ខាងលើ ហើយដែលផ្សព្វផ្សាយពាណិជ្ជកម្មជាសាធារណៈ ដោយមធ្យោបាយអចល័ត ឬចល័ត។
- “ផ្ទាំងអក្សរ ឬផ្ទាំងរូបភាពអចល័ត” សំដៅដល់ប័ណ្ណប្រកាស ដែលមានផ្ទាំងអក្សរឬផ្ទាំងរូបភាពដែលមានទីតាំងស្ថិតនៅមួយកន្លែង រួមទាំងការបញ្ចាំងជាផ្ទាំងអក្សរ ឬរូបភាពតាមរយៈអេក្រង់ទូរទស្សន៍។
- “ផ្ទាំងអក្សរ ឬផ្ទាំងរូបភាពចល័ត” សំដៅដល់ប័ណ្ណប្រកាស ដែលមានផ្ទាំងអក្សរឬផ្ទាំងរូបភាពដែលដាក់ភ្ជាប់តភ្ជាប់ឬគូរផ្ទាំងនឹងមធ្យោបាយដឹកជញ្ជូនគ្រប់ប្រភេទមានដូចជាវិទ្យុ រថភ្លើង កប៉ាល់ រ៉ឺម៉កម៉ូតូ ទោចក្រយានយន្ត។
- “ម្ចាស់ប័ណ្ណប្រកាស” សំដៅដល់រូបវន្តបុគ្គល ឬនីតិបុគ្គល ដែលធ្វើ ឬឱ្យធ្វើការផ្សព្វផ្សាយពាណិជ្ជកម្ម តាមរយៈប័ណ្ណប្រកាស ដើម្បីជាប្រយោជន៍ដល់អាជីវកម្មរបស់ខ្លួន ដែលរួមមានជាអាទិ៍ ម្ចាស់សហគ្រាស ឬម្ចាស់អាជីវកម្មដ្ឋាន។

ប្រការ៥.-

លិខិតគតិយុត្តដែលជាប់ពន្ធតែមប្រើសារពើពន្ធតាមអត្រា សូន្យរៀល ដូចមានចែងក្នុងមាត្រា ១ ចំណុច ក នៃអនុក្រឹត្យលេខ ៤០ អនក្រ.បក ចុះថ្ងៃទី៣១ ខែមីនា ឆ្នាំ២០១៥ ស្តីពីការកែសម្រួលតារាងពន្ធតែមប្រើសារពើពន្ធ មិនត្រូវបានតម្រូវឱ្យបិទសន្លឹកតែមប្រើសារពើពន្ធ មានដូចខាងក្រោម៖

លេខរៀង	ប្រភេទលិខិត
១	លិខិតស្នើសុំចូលរៀនមធ្យមសិក្សា
២	លិខិតស្នើសុំប្រឡងយកសញ្ញាបត្រ
៣	លិខិតស្នើសុំចូលរៀន និងប្រឡងចូលរៀននៅគ្រឹះស្ថានអប់រំ ឬសាលាបណ្តុះបណ្តាលវិជ្ជាជីវៈក្នុងនិងក្រៅប្រទេស
៤	លិខិតស្នើសុំចូល និងប្រឡងចូលធ្វើការ
៥	លិខិតថ្កោលទោស
៦	លិខិតស្នើសុំប្រឡងបើកបររថយន្ត/ ជលយានយន្តគ្រប់ប្រភេទ
៧	លិខិតស្នើសុំចូលដេញថ្លៃឡឥន្ធនសាទ-ព្រៃគុប

Handwritten signature/initials

៨	លិខិតស្នើសុំបង្កើតក្រុមហ៊ុន អាហារំណ-នីហារំណ សណ្ឋាគារ វិនិយោគទុនបរទេស
៩	លិខិតស្នើសុំប្រកបអាជីវកម្មផ្សេងៗ
១០	លិខិតស្នើសុំផ្តល់ស្លាកលេខសម្គាល់យានយន្ត/ផលយានយន្តគ្រប់ប្រភេទ
១១	លិខិតស្នើសុំផ្សេងៗ
១២	ពាក្យបណ្តឹងគ្រប់ប្រភេទ
១៣	លិខិតបញ្ជាក់កិរិយាមរយាទប្រវត្តិរបបញ្ជាក់ទីលំនៅ “ដើម ឬ ចម្លង”
១៤	សំបុត្រកំណើត “ដើម ឬ ចម្លង”
១៥	សំបុត្រមរណភាព “ដើម ឬ ចម្លង”
១៦	សំបុត្រអាពាហ៍ពិពាហ៍ “ដើម ឬ ចម្លង”
១៧	លក្ខន្តិកៈក្រុមហ៊ុនអាជីវកម្មនានា “ដើម ឬចម្លង”
១៨	ប័ណ្ណសម្គាល់ត្រីចក្រយាន
១៩	ប័ណ្ណសម្គាល់ត្រីចក្រយានយន្ត
២០	ប័ណ្ណសម្គាល់ទោចក្រយានយន្ត
២១	ប័ណ្ណសម្គាល់រថយន្តគ្រប់ប្រភេទ
២២	ប័ណ្ណសម្គាល់ផលយាន
២៣	ប័ណ្ណសម្គាល់ផលយានយន្ត
២៤	ប័ណ្ណបើកបរយានយន្តគ្រប់ប្រភេទ
២៥	សេចក្តីអនុញ្ញាតឱ្យប្រកបអាជីវកម្មអាហារំណ-នីហារំណ សណ្ឋាគារ វិនិយោគទុនបរទេស
២៦	សេចក្តីអនុញ្ញាតឱ្យប្រកបអាជីវកម្មផ្សេងៗ
២៧	លិខិតបញ្ជាក់ លិខិតបកប្រែ

VA
14-2

ប្រការ៦.-

ចំពោះប័ណ្ណប្រកាស ដូចមានចែងក្នុងមាត្រា ១ ចំណុច ខ នៃអនុក្រឹត្យលេខ ៤០ អនក្រ.បក ចុះថ្ងៃទី៣១ ខែមីនា ឆ្នាំ២០១៥ ស្តីពីការកែសម្រួលតារាងពន្ធតែមប្រើសារពើពន្ធ ត្រូវអនុវត្តតាមអត្រា ប្រភេទ និងទំហំផ្ទៃក្រឡា ដូច ខាងក្រោម៖

លេខរៀង	ប្រភេទបំណុលប្រកាស	អត្រាពន្ធ	លក្ខខណ្ឌបន្ថែម	
១១. បំណុលប្រកាសផ្សាយពាណិជ្ជកម្មធ្វើដោយក្រុមហ៊ុនសាធារណៈ				
១	មានផ្ទៃមិនលើសពី ៤០ ដេស៊ីម៉ែត្រក្រឡា	៥០០៛/ទំព័រ	បើមានអក្សរបរទេស ១ ៥០០៛/ទំព័រ	
២	មានផ្ទៃលើសពី ៤០ ដេស៊ីម៉ែត្រក្រឡា	៧០០៛/ទំព័រ	បើមានអក្សរបរទេស ២ ១០០៛/ទំព័រ	
១២. បំណុលប្រកាសផ្សាយពាណិជ្ជកម្មធ្វើដោយក្រុមហ៊ុនឯកជន ឬវត្ត ផ្សេងៗ				
៣	មានផ្ទៃមិនលើសពី ៤០ ដេស៊ីម៉ែត្រក្រឡា	៧០០៛/ផ្ទាំង	បើមានអក្សរបរទេស២ ១០០៛/ផ្ទាំង	
៤	មានផ្ទៃលើសពី ៤០ ដល់ ១០០ ដេស៊ីម៉ែត្រក្រឡា “បើលើសពី ១០០ដេស៊ីម៉ែត្រក្រឡាត្រូវ គិតជាផ្ទាំង អក្សរ”	១ ០០០៛/ផ្ទាំង	បើមានអក្សរបរទេស៣ ០០០៛/ផ្ទាំង	
១៣. ស្ថាប័នសេវាសាធារណៈ				
៥	គ្មានពន្លឺលើកស្របដងផ្លូវសាធារណៈ	១០០៛/ដម ^២ /ឆ្នាំ	២០០៛	បើមានអក្សរបរទេស ត្រូវគិតបន្ថែម ក្នុង អក្សរមួយតួ និងក្នុង កម្ពស់មួយដេស៊ីម៉ែត្រ ឬប្រភាគ
៦	គ្មានពន្លឺកែងដងផ្លូវសាធារណៈ	១៥០៛/ដម ^២ /ឆ្នាំ	៣០០៛	
៧	មានពន្លឺលើកស្របដងផ្លូវសាធារណៈ	២០០៛/ដម ^២ /ឆ្នាំ	៤០០៛	
៨	មានពន្លឺកែងដងផ្លូវសាធារណៈ	២៥០៛/ដម ^២ /ឆ្នាំ	៥០០៛	
១៤. ផ្ទាំងអក្សរ ឬផ្ទាំងរូបភាព សម្រាប់គោលបំណងពាណិជ្ជកម្ម				
៩	គ្មានពន្លឺលើកស្របដងផ្លូវសាធារណៈ	៥០០៛/ដម ^២ /ឆ្នាំ	១ ០០០៛	បើមានអក្សរបរទេស ត្រូវគិតបន្ថែមក្នុងអក្សរ មួយតួ និងក្នុងកម្ពស់ មួយដេស៊ីម៉ែត្រ ឬ ប្រភាគ
១០	គ្មានពន្លឺកែងដងផ្លូវសាធារណៈ	៧០០៛/ដម ^២ /ឆ្នាំ	១ ៤០០៛	
១១	មានពន្លឺលើកស្របដងផ្លូវសាធារណៈ	៧០០៛/ដម ^២ /ឆ្នាំ	១ ៤០០៛	
១២	មានពន្លឺកែងដងផ្លូវសាធារណៈ	១ ០០០៛/ដម ^២ /ឆ្នាំ	២ ០០០៛	

14
14-4

១៣	ដាក់ភ្ជាប់ ឬតភ្ជាប់និងមធ្យោបាយដឹកជញ្ជូននានា	១ ៥០០/ដម ^២ /ឆ្នាំ	៣ ០០៛	
----	---	------------------------------	-------	--

ប្រការ៧._

ការប្រមូលពន្ធតែមប្រើសារពើពន្ធ ត្រូវអនុវត្តតាមនីតិវិធីដូចខាងក្រោម៖

ក. ចំពោះប័ណ្ណប្រកាសផ្សាយពាណិជ្ជកម្មធ្វើដោយក្រដាសធម្មតា និងប័ណ្ណប្រកាសផ្សាយពាណិជ្ជកម្មធ្វើដោយក្រណាត់ ឬវត្ថុផ្សេងៗ ម្ចាស់ប័ណ្ណប្រកាស ត្រូវដាក់លិខិតប្រកាសនិងបង់ពន្ធ នៅអគ្គនាយកដ្ឋានពន្ធដារសម្រាប់ប័ណ្ណប្រកាសដែលត្រូវបានផ្សព្វផ្សាយនៅរាជធានីភ្នំពេញ ឬសាខាពន្ធដារខេត្ត សម្រាប់ប័ណ្ណប្រកាសដែលត្រូវបានផ្សព្វផ្សាយនៅខេត្តពាក់ព័ន្ធនោះ ទៅតាមអត្រានិងលក្ខខណ្ឌ ដោយអនុលោមតាមបទប្បញ្ញត្តិជាធរមាន។

ចំពោះប័ណ្ណប្រកាសផ្សាយពាណិជ្ជកម្ម ដែលមានអក្សររូបទេស ដោយមិនរាប់បញ្ចូលនាមករណ៍ អាសយដ្ឋាន លេខទូរស័ព្ទ និងគេហទំព័ររបស់សហគ្រាស ត្រូវស្ថិតក្នុងលក្ខខណ្ឌបន្ថែម ដូចមានចែងក្នុងមាត្រា១ ចំណុចខ នៃអនុក្រឹត្យលេខ ៤០ អនក្រ.បក ចុះថ្ងៃទី៣១ ខែមីនា ឆ្នាំ២០១៥។

ខ. ចំពោះស្លាកអាជីវកម្មដ្ឋាន ម្ចាស់ប័ណ្ណប្រកាស មានកាតព្វកិច្ចដាក់លិខិតប្រកាសនិងបង់ពន្ធ នៅសាខាពន្ធដារដែលស្លាកអាជីវកម្មដ្ឋាននោះតាំងនៅ ទៅតាមអត្រានិងលក្ខខណ្ឌដោយអនុលោមតាមបទប្បញ្ញត្តិជាធរមាន។

ក្នុងករណី ស្លាកអាជីវកម្មដ្ឋានមានភ្ជាប់ប័ណ្ណប្រកាសរបស់សហគ្រាស ឬអាជីវកម្មដ្ឋានផ្សេង គឺត្រូវគិតពន្ធ ទៅតាមចំណែក នៃសាមីសហគ្រាស ឬអាជីវកម្មដ្ឋាននោះ ព្រមទាំងទៅតាមប្រភេទប័ណ្ណប្រកាស ដោយអនុលោមតាមបទប្បញ្ញត្តិនៃប្រកាសនេះ។

គ. ចំពោះ ផ្ទាំងអក្សរ ឬផ្ទាំងរូបភាពសម្រាប់គោលបំណងពាណិជ្ជកម្ម ម្ចាស់ប័ណ្ណប្រកាស ត្រូវដាក់លិខិតប្រកាស និងបង់ពន្ធ នៅអគ្គនាយកដ្ឋានពន្ធដារ សម្រាប់ផ្ទាំងអក្សរ ឬរូបភាពដែលត្រូវបានផ្សព្វផ្សាយនៅរាជធានីភ្នំពេញ ឬសាខាពន្ធដារខេត្ត សម្រាប់ផ្ទាំងអក្សរ ឬរូបភាពដែលត្រូវបានផ្សព្វផ្សាយនៅខេត្តពាក់ព័ន្ធនោះ។

លិខិតប្រកាសពន្ធតែមប្រើសារពើពន្ធ លើប័ណ្ណប្រកាស ដូចមានចែងក្នុងចំណុច ក ចំណុច ខ និងចំណុច គ ខាងលើ ត្រូវបានភ្ជាប់ជាឧបសម្ព័ន្ធនៃប្រកាសនេះ។

ប្រការ៨._

រយៈពេល នៃការដាក់លិខិតប្រកាសពន្ធតែមប្រើសារពើពន្ធ ត្រូវបានកំណត់ដូចខាងក្រោម៖

- ចំពោះប័ណ្ណប្រកាសផ្សាយពាណិជ្ជកម្មធ្វើដោយក្រដាសធម្មតា ប័ណ្ណប្រកាសផ្សាយពាណិជ្ជកម្មធ្វើដោយក្រណាត់ ឬវត្ថុផ្សេងៗ ម្ចាស់ប័ណ្ណប្រកាស ត្រូវដាក់លិខិតប្រកាសនិងបង់ពន្ធក្នុងរយៈពេល ១៥ ថ្ងៃ ក្រោយពីធ្វើការផ្សព្វផ្សាយពាណិជ្ជកម្ម។
- ចំពោះស្លាកអាជីវកម្មដ្ឋាន និងផ្ទាំងអក្សរឬផ្ទាំងរូបភាពសម្រាប់គោលបំណងពាណិជ្ជកម្ម ម្ចាស់ប័ណ្ណប្រកាស ត្រូវដាក់លិខិតប្រកាសនិងបង់ពន្ធ ក្នុងរយៈពេលចាប់ពីថ្ងៃទី០១ ខែមករា ដល់ថ្ងៃទី៣១ ខែមីនា នៃឆ្នាំសារពើពន្ធ។
- ចំពោះស្លាកអាជីវកម្មដ្ឋាន និងផ្ទាំងអក្សរឬផ្ទាំងរូបភាពសម្រាប់គោលបំណងពាណិជ្ជកម្ម ដែលផលិតឱ្យក្រោយថ្ងៃទី៣១ ខែមីនា នៃឆ្នាំសារពើពន្ធ ម្ចាស់ប័ណ្ណប្រកាស ត្រូវដាក់លិខិតប្រកាសនិងបង់ពន្ធ ក្នុងរយៈពេល ១៥ ថ្ងៃ ក្រោយពីធ្វើការផ្សព្វផ្សាយពាណិជ្ជកម្ម។

Handwritten marks: 11/14

- ចំពោះស្ថាប័នអាជីវកម្មដ្ឋាន និងឆ្នាំងអក្សរឬឆ្នាំងរូបភាពសម្រាប់គោលបំណងពាណិជ្ជកម្ម ដែលផលិតថ្ងៃរយៈពេល ៦ខែ ចុងឆ្នាំសារពើពន្ធម្ចាស់ប័ណ្ណប្រកាស ត្រូវបង់ពន្ធ ៥០%នៃប្រាក់ពន្ធត្រូវបង់ ហើយត្រូវដាក់លិខិតប្រកាសនិងបង់ពន្ធក្នុងរយៈពេល ១៥ ថ្ងៃ ក្រោយពីធ្វើការផ្សព្វផ្សាយពាណិជ្ជកម្ម។

ប្រការ៩.-

ពន្ធតែមប្រើសារពើពន្ធ មិនអនុវត្តចំពោះប័ណ្ណប្រកាស ដែលត្រូវបានផ្សព្វផ្សាយក្នុងគោលបំណង មិនស្វែងរកប្រាក់ចំណេញ ដែលមានជាអាទិ៍ ដូចខាងក្រោម៖

- ស្ថាប័នហោកក្នុងគោលដៅអប់រំ សង្គម ការពារបរិស្ថាន ការបញ្ឈប់អំពើហិង្សាក្នុងគ្រួសារ ការការពារព្រៃឈើនិងសត្វព្រៃ ការអប់រំស្តីពីច្បាប់ចរាចរណ៍
- ស្ថាប័នហោរបស់អង្គការជាតិ និងអន្តរជាតិ
- ស្ថាប័នហោរបស់ស្ថាប័នរដ្ឋ។

ប្រការ១០.-

ប្រកាសលេខ ០៣៧ ប្រក.កហវ ចុះថ្ងៃទី២២ ខែតុលា ឆ្នាំ១៩៩១ ស្តីពីការណែនាំអនុវត្តអនុក្រឹត្យស្តីពីការប្រមូលពន្ធតែមប្រើសារពើពន្ធ និងបទប្បញ្ញត្តិទាំងឡាយណាដែលផ្ទុយនឹងប្រកាសនេះ ត្រូវទុកជានិរាករណ៍។

ប្រការ១១.-

នាយកខុទ្ទកាល័យ អគ្គលេខាធិការនៃអគ្គលេខាធិការដ្ឋាន ប្រតិភូរាជរដ្ឋាភិបាលទទួលបន្ទុកជាអគ្គនាយកនៃអគ្គនាយកដ្ឋានពន្ធដារ អគ្គនាយកនៃគ្រប់អគ្គនាយកដ្ឋាន អគ្គាធិការនៃអគ្គាធិការដ្ឋាន ប្រធានគ្រប់អង្គភាពក្រោមឱវាទ ក្រសួងសេដ្ឋកិច្ចនិងហិរញ្ញវត្ថុ ត្រូវទទួលបន្ទុកអនុវត្តប្រកាសនេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

រាជធានីភ្នំពេញ ថ្ងៃទី ១៤ ខែ សីហា ឆ្នាំ ២០១៥



បណ្ឌិត. អូន ព័ន្ធមុនីរ័ត្ន

- គន្លងទទួល៖**
- ទីស្តីការគណៈរដ្ឋមន្ត្រី
 - ក្រសួងមុខងារសាធារណៈ
 - អគ្គលេខាធិការរាជរដ្ឋាភិបាល
 - ខុទ្ទកាល័យសម្តេចអគ្គមហាសេនាបតីតេជោ នាយករដ្ឋមន្ត្រី
 - ខុទ្ទកាល័យសម្តេច ឯកឧត្តម លោកជំទាវឧបនាយករដ្ឋមន្ត្រី
 - គ្រប់ក្រសួង-ស្ថាប័ន
 - សាលារាជធានី ខេត្ត
 - ដូចប្រការ១១
 - រាជកិច្ច
 - ឯកសារ កាលប្បវត្តិ